



15 boripallar kunnu missa uppgávur í Noregi. Mynd: Harald Pettersen - Statoil ASA

Noreg: 15 boripallur uttan nýggjar avtalur - 13.500 størv eru hótt

Jógvan Hugo Gardar

25.09.2014 - 09:57

Oljan.fo

Sjey boripallar hava einki at gera, ella eru farnir úr norskum sjógvi, og tá vit eru komin væl inn í 2015, so kunnu átta aðrir vera uttan arbeiði. Sambært Stavanger Aftenblad kunnu seks boripallar afturat í norskum sjógvi gerast arbeiðsleysir.

Í summar hava krevjandi samráðingar verið millum eigarar og fakfeløg um hvussu trupulleikarnir skulu loysast. Hjá eigarunum aftanfyrir "West Hercules" eru millum 200 og 300 uppsøgd í heyst, og fleiri kunnu missa arbeiði.

Í samband við at boripallar fara úr norskum sjógvi, so fara teir yvir í nýggj sáttmálaøkir, og heilar vaktir eru til yvirs. Til dømis missir ein heil vakt á "West Hercules" nú hann er á

veg til kanadiskan sjógv. Orsökkin er at tá boripallarnir arbeiða á norska landgrunninum, so eru starvsfólkini tvær vikur umborð og fýra vikur heima. Í tí lötuni teir fara úr norskum sjógv, so er meir vanligt við til dømis fýra vikum umborð, og fýra vikum heima, meðan onkur til dømis er tvær vikur umborð og trýggjar vikur heima. Úrslitið gerst óansæð at fólk verða koyrd heim.

Umframt hesar millum 15 og 20 boripallarnar sum kunnu vera á veg úr norskum sjógv, so ganga avtalurnar hjá eini átta flótandi pallum út komandi árið.

Hetta merkir at nógv arbeiðspláss eru hótt. Roknað verður við at fyri hvøty starv sum hvørvur á einum boripalli, so rakar tað fimm størv hjá øðrum veitarum. Tí kann støðan í Noregi komandi tvey árin merkja at 13.500 hvørva um 15 boripallar ikki fáa nýggjar avtalur uppá pláss.